

समे – 12:25

<><><><><><>

### Supreme Court-EVM VVPAT

सुप्रीम कोर्ट नै कल वीवीपीएटी दी कागजी पर्ची कन्नै इलैक्ट्रानिक वोटिंग मशीन यानि ईवीएम च मतदान दी गिनतरी दा शत प्रतिशत पर सत्यापन मंगने आली याचिकाएं दे इक बैच पर अपना फैसला अजें सुरक्षत रखेआ ऐ। जस्टिस संजीव खन्ना ते दीपांकर दत्ता हुंदी पीठ नै भारत दे चुनां आयोग गी ईवीएम बारे किश सुआल पुच्छे हे। सुनवाई दरान पीठ नै ईवीएम ते वीवीपीएटी दे कम्मकाज ते उंदी सुरक्षा सुविधाएं गी समझने लेई चुनां आयोग दे अधिकारिणं कन्नै व्यापक तौरा उप्पर गल्लबात कीती। चुनां आयोग नै एह भरोसा दोआया ऐ जे चुनां दे कुसै बी गेड़ च ईवीएम कन्नै छेड़छाड़ करना असंभव ऐ। चुनां आयोग उप्पर भरोसा जतांदे होई पीठ नै साफ कीता ऐ जे ओह मजूदा मतदान प्रणाली गी मजबूत करने लेई लोड़चदे सुधारें गी दिक्खग। सुप्रीम कोर्ट नै हालांके कागजी मत पत्रें पर वापस परताने दे बचार कन्नै असैहमति जताई। चुनां आयोग नै एह बी जोर भरेआ ऐ जे वीवीपीएटी स्लीपें दी पूरी गिनतरी व्यवहारिक तौरा पर संभव नेई ऐ।

<><><><><><>

### Amit Shah-INDI Alliance

भाजपा दे वरिष्ठ नेता ते केन्द्री गृहमंत्री अमित शाह होरें कांग्रेस ते कम्युनिस्ट पार्टिणं उप्पर आरोप लाया जे ओह पीएफआई ते एसडीपीआई जनेई राष्ट्र विरोधी ताकतें दा समर्थन लेंदे न। कल आलाप्पूआ च इक जनसभा गी संबोधत करदे होई उनें आक्खेआ जे केरल च दौनें दलें वोट बैंक खातर आतंकवाद गी प्रोत्साहित कीता ऐ। उनें आक्खेआ जे भाजपा दे शासन तैहत पीएफआई जनेह संगठनें गी पनपने नेई दित्ता जाग। भाजपा दे वरिष्ठ नेता होरें आक्खेआ जे INDI गठबंधन दा पूरा पर्दाफाश होई गेआ ऐ। कांग्रेस ते कम्युनिस्ट पार्टीं दिल्ली च इक गै मंच सांझा करा'रदे न, जिसलै के केरल च इक दुए दा विरोध करदे न।

<><><><><><>

## Congress-BJP

कांग्रेस नै भाजपा उप्पर आरोप लाया जे भाजपा बेरोजगारी ते मेंहगाई जनेह मुख मुद्दें कोला दूर द्रौड़ा दी ऐ। कांग्रेस दी नेता सुप्रीया श्रीनाते होरें कल नमीं दिल्ली च मीडिया आलें कन्नै गल्लबात करदे होई आकखेआ जे चुनां दरान बेरोजगारी ते मेंहगाई जनेह बड्डे मुद्दें उप्पर गल्लबात होनी लोड़चदी, पर सारे मुद्दें भाजपा आस्सेआ इक बक्खी करी दित्ते गे। उनें आकखेआ जे भाजपा इनें असल मुद्दें उप्पर गल्लबात करने दा समर्थन नेई रखदी।

<><><><><><>

## Reasi Flag March

26 अप्रैल गी औंदे लोकसभा चुनां लेई पुलस ते नीम फौजी कन्नै मिलियै कल संजा रियासी कस्बे दे बक्ख-बक्ख थाहरें उप्पर पलैग मार्च कीता। पलैग मार्च दा रियासी कस्बे च आयोजन उत्थुं दे लोकें च उंदी सुरक्षा ते कनून बवस्था दी स्थिति बारे भरोसा पैदा करने लेई कीता गेआ हा।

<><><><><><>

## SSP Traffic

कल सिस्टम वोटर एजुकेशन ते इलैक्टोरल पार्टिसिपेशन कार्यक्रम यानि स्वीप दी अध्यक्षता जम्मू सिटी दे एसएसपी ट्रैफिक होरें कीती। इस कार्यक्रम च ट्रैफिक मैहकमे दे सिटी विंग दे अधिकारिएं ते अफसरें हिस्सा लैता। कार्यक्रम दरानउ चुनां आयोग दे दिशा-निर्देशं बारे विस्तार कन्नै चर्चा कीती गई। कार्यक्रम च उनेंगी मतदान दे अधिकार बारे शिक्षित कीता गेआ ते लोकसभा चुनाएं दरान चुनां च मती गिनतरी च हिस्सेदारी जकीनी बनाने लेई जोर दित्ता गेआ। एसएसपी होरें मजबूत "लोकतंत्र लेई मती हिस्सेदारी" दे सिद्धांत उप्पर लोह पाई ते लोकसभा चुनां 2024 दे सुचारू ढंगै नै चलाने लेई अफसरें ते अधिकारिएं गी जन सैहयोग हासल करने लेई बी निर्देश दित्ते।

<><><><><><>

## Army Chief

सेना दे चीफ ऑफ जनरल मनोज पांडे होरें भारतीय सेना दी प्रतिबद्धता गी दस्सदे होई आकखेआ जे ओह् आधुनिक, तेज ते तकनीक कन्नै भविक्ख आस्तै तैआर, ताकत बन्नै दी दिशा च अपनी कोशश जारी रक्खग। उनें सेवाएंख उद्योग साझेदारें, अनुसंधान ते विकास संस्थानें ते नीति निर्माण सनें सारे हितधारकें गी आकखेआ जे ओह् अपने जतन करदे रौहन ते तालमेल बनाई रखन ते इक वाइब्रेंट राष्ट्रीय डिफेंस इको-सिस्टम तैआर करन। सेना प्रमुख होरें कल नमीं दिल्ली च भारतीय सेना आस्सेआ आयोजित इक सैमीनार कम एक्जीबिशन च एह् गल्लां आक्खियां जेह्दा थीम हा ईयर ऑफ टैक्नालोजी एबसोरपशन-इमपॉवरिंग द सोल्जर।

<><><><><><>

## Defence Secretary-Kazakhstan

भारती रक्षा सचिव गिरिधर अरमाने अज्ज खजाकिस्तान दी राजधानी अस्ताना च आयोजित शंघाई सैह्योग संगठन-एससीओ दे रक्षा मंत्रिणं दे सलाना सम्मेलन च भारती प्रतिनिधिमंडल दी अगुवाई करगंन। इस सम्मेलन च एससीओ मुखें दे इलाकाई मुद्दें ते आपसी रक्षा सैह्योग कन्नै जुड़ी दी पैह्लकदमिणं दी समीक्षा कीती जाग। दऊं दिनें दी इस यात्रा दरान रक्षा सचिव होर मंत्री स्तर दी गल्लबात च भारत दा पक्ख रक्खगंन।

<><><><><><>